



Input by Oliver Hellwig  
TEXT WITH PADA MARKERS

## Revisions:

- 2020-07-31: TEI encoding by mass conversion of GRETIL's Sanskrit corpus

# Text

todalatantra, prathamah patalah

bruhi me jagatam natha sarvavidyamaya prabho  
mahavidyasu sarvasu pujoyasu bhuvanatraye // ToT\_1.1

etasam daksine bhage nanarupam pinakadhrk  
prthak prthak mahadeva kathayasva mayi prabho // ToT\_1.2

sru carvangi subhage kalikayasca bhairavam  
mahakalam daksinaya daksabhage prapujayet // ToT\_1.3

mahakalena vai sardham daksina ramate sada  
taraya daksine bhage aksobhyam paripujayet // ToT\_1.4

samudramathane devi kalakutam samutthitam  
sarve devah sadarasca mahaksobham avapnuyuh // ToT\_1.5

ksobhadirahitam yasmat pitam halahalam visam  
ata eva mahesani aksobhyah parikirtitah // ToT\_1.6

tena sardham mahamaya tarini ramate sada  
mahatripurasundarya daksine pujayecchivam // ToT\_1.7

pañcavaktram trinetrām ca prativaktre suresvari  
tena sardham mahadevi sada kamakutuhala // ToT\_1.8

ata eva mahesani pañcamiti prakirtita  
srimadbhuvanasundarya daksine tryambakam yajet // ToT\_1.9

svarge martye ca patale ya cadya bhuvanesvari  
etasu ramate yena tryambakastena kathyate // ToT\_1.10

sasaktisca samakhyatah sarvatantraprapujitah  
bhairavya daksine bhage daksinamurtisamjñakam // ToT\_1.11

pujayet parayatnena pañcavaktram tameva hi  
chinnamastadaksinamse kabandham pujayecchivam // ToT\_1.12

kabandhapujanaddevi sarvasiddhisvaro bhavet  
dhumavati mahavidya vidhavarupadharini // ToT\_1.13

vagalaya daksabhage ekavaktram prapujayet  
maharudreti vikhyatam jagatsamharakarakam // ToT\_1.14

matamgidaksinamse ca matamgam pujayecchivam  
tameva daksinamurtim jagadanandarupakam // ToT\_1.15

kamalaya daksinamse visnurupam sadasivam

pujayet paramesani sa siddho natra samsayah // ToT\_1.16

pujayedannapurnaya daksine brahmarupakam  
mahamoksapradam devam dasavaktram mahesvaram // ToT\_1.17

durgaya daksine dese naradam paripujayet  
nakarah srstikarta ca dakarah palakah sada // ToT\_1.18

rephah samhararupatvan naradah parikirtitah  
anyasu sarvavidyasu rsir yah parikirtitah // ToT\_1.19

sa eva tasya bharta ca daksabhage prapujayet  
ya cadya parama vidya dvitiya bhairavi para  
trailokyajanani nitya sa katham savavahana // ToT\_1.20

ya cadya paramesani svayam kalasvarupini  
srivasya hrdambhoje sthita samhararupini // ToT\_1.21

ata eva mahakalo jagatsamharakarah  
samhararupini kali yada vyaktasvarupini // ToT\_1.22

tadaiva sahaya devi savarupah sadasivah  
tatksanac cañcalapangi sa devi savavahana // ToT\_1.23

savarupo mahadeva mrtadehah sadasivah  
mrtadeham mahadeva salilam va katham nahi // ToT\_1.24

yasmin vyakta mahakali saktihinah sadasivah  
saktya yukto yada devi tadaiva sivarupakah  
saktihinah savah saksat purusatvam na muñcati // ToT\_1.25

todalatantra, dvitiyah patalah

srnu devi pravaksyami yogasaram samasatah  
urdhvamulam adhahsakham vrksakaram kalevaram // ToT\_2.1

brahmande yani tirthani tani santi kalevare  
brhadbrahmandam yadrumam tadrumam ksudrarupakam // ToT\_2.2

brahmande vartate tirtham sardhakotitrayatmakam  
dvisaptatisahasrani prakasam viravandite // ToT\_2.3

caturdasam tu tanmadhye tanmadhye tritayam subham  
tanmadhye paramesani mahadhira ca muktida // ToT\_2.4

vasuki ya mahamaya bhujagakararupini  
sardhatrivalayakara patalatalavasini // ToT\_2.5

saptasvargam paresani kramena srnu sadaram  
bhurlokam ca bhuvarelokam svarlokam mahasam tatha // ToT\_2.6

janalokam tapascaiva satyalokam varanane  
saptasvargamidam bhadre patalam srnu yatnatah // ToT\_2.7

atalam vitalam caiva sutalam ca talatalam  
mahatalam ca patalam rasatalamatah param // ToT\_2.8

rasatalacca satyantam mahadhira pratisthita  
merumadhyasthita nadi mahadhira ca muktida // ToT\_2.9

satyaloke mahavisnum sivam brahmandasamjñakam  
tasya samdarsanarthaya vasuki vyakula sada // ToT\_2.10

svargasatkam bhedayitva utthita vasuki yada  
sarvah samudragamina urdhvasrota bhavanti hi // ToT\_2.11

evam kramena devesi sarire nadayah sthitah  
ida ca pingala caiva susumna madhyavartini // ToT\_2.12

nadidvayena devesi samiram purayed yadi  
tatastu pranamantrena kundali ca kramam caret // ToT\_2.13

sahasrare mahapadme nitye cavyayapankaje  
trasayukta kundalini pravisennityamandiram // ToT\_2.14

sarvah patalagaminya urdhvasrota bhavanti hi  
etasmim samaye devi varnamalam vicintayet // ToT\_2.15

astottarasatam mulamantram jñanena samjapet  
anayettena margena muladhare punah sudhih // ToT\_2.16

satcakradevatastatra samtarpyamrtadharaya  
athanyat sampravaksyami yonimudrasanam priye // ToT\_2.17

upavisyasane mantri pranmukho vapyudanmukhah  
janudvayam karabhyam ca prakuryad drdhabandhanam // ToT\_2.18

rjukayena devesi ajanu nasikam nayet  
pranamantrena devesi samiram bahuyatnatah // ToT\_2.19

purayet paramesani kimcid vayum na recayet  
rjukayam paresani viparitam prayatnatah // ToT\_2.20

purvoktenaiva vidhina astottarasatam japet  
satcakradevatastatra samtarpyamrtadharaya // ToT\_2.21

anayettena margena muladhare varanane  
asesarogasamanam yonimudrasanam priye // ToT\_2.22

bahu kim kathyate devi mahavyadhivinasanam  
bahu kim kathyate devi mantracaitanyakaranam // ToT\_2.23

atmasaksatkari mudra mahamoksapradayini  
satavaktram yadi bhavet tada vaktum na sakyate // ToT\_2.24

pañcavaktrena devesi kim maya kathyate'dhuna  
kustharogavisisto'pi sa bhavet kamarupakah // ToT\_2.25

todalatantra, trtiyah patalah

devadeva mahadeva samsararnavataraka  
baddhayonim mahamudram kathayasva dayanidhe // ToT\_3.1

srnu devi pravaksyami baddhayonim samasatah  
upavisyasane mantri pranmukho vapyudanmukhah // ToT\_3.2

gudacchidre mahesani svalingagram nivesayet  
srotre caiva tatha netre nasayam ca tato mukhe // ToT\_3.3

angusthadi mahesani kramena yojayet sudhiih  
nasikayam mukhe caiva samiram bahuyatnatah // ToT\_3.4

purayet paramesani kimcid api na recayet  
sabdapratyaksatam krtva varnamalam vicintayet // ToT\_3.5

astottarasatam mulamantram tu prajapet sudhiih  
so 'hammantrena devesi anayettena vartmana // ToT\_3.6

satcakradevatatastra samtarpyamrtadharaya  
krte phalam mahesani kathayisyami te 'naghe // ToT\_3.7

vada isana sarvajña sarvatattvavidam vara  
mantramargena devesa kalikayah sudurlabham // ToT\_3.8

srnu devi sadanande kalikamantramuttamam  
yasyah prasangamatrena jivanmukto bhavennarah // ToT\_3.9

sivadyam bindunadadhyam vamanetragnisamyutam  
siddhavidya tv iyam bhadre vidyarañi sudurlabha // ToT\_3.10

idam bijatrayam cadyam gaganam bindubhusitam  
vamasravanasamyuktam dvamdvam caparakam srnu // ToT\_3.11

isanam vahnisamyuktam vamanetrendusamyutam  
dvitiyam paramesani sambodhanapadam tatah // ToT\_3.12

punar bijatrayam kurcam mayadvamdvam ca thadvayam  
dvavimsatyaksaram mantram vidyarañi sudurlabha // ToT\_3.13

vagbhavadya mahavidya srikali devata smrta  
pranavadya mahavidya devata siddhikalika // ToT\_3.14

nijabijadvayam kurcam bijaikam paramesvari  
tryaksari parama vidya camunda kalika smrta // ToT\_3.15

etasyah sadrsi vidya siddhida nasti sundari  
yatha sadaksari vidya tatha vidya ca tryaksari // ToT\_3.16

nijabijatrayam bhadre smasanakalika tatah  
punar bijatrayam bhadre vahnikantam samuccaret // ToT\_3.17

caturdasaksari vidya trisu lokesu pujita  
daksinakalika siddhakalika guhyakalika // ToT\_3.18

srikalika bhadrakali camundakalika para  
smasanakalika devi mahakaliti castadha // ToT\_3.19

nijabijam mahesani sambodhanapadam tatah  
punasca kalikabijam tato vahnivadhūm nyaset // ToT\_3.20

iti castavidham mantram sarvatantresu gopitam  
srutam mahakalikaya mantram paramagopanam // ToT\_3.21

taraya mantrarajam tu srotumicchami sampratam  
yasyah prasangamatrena bhavabdhou na nimajjati // ToT\_3.22

tanmantram vada isana yadi sneho'sti mam prati  
candrabijam samuccarya adyam vahnisamagatam // ToT\_3.23

vamanetrendusamyuktam mantrarajamimam priye  
ekaksari mahavidya trisu lokesu pujita // ToT\_3.24

isanabindusamyuktam vamakarnavibhusitam  
ekaksari mahavidya mantrarajadvitiyakam // ToT\_3.25

siram bindusamarudham vamanetrendusamyutam  
adyabijam dvitiyam ca astramantram samuccaret // ToT\_3.26

pranavadya yada vidya sogratara prakirtita  
vidya caikajata prokta mahamoksapradayini // ToT\_3.27

tarastrarahita tryarna mahanilasarasvati  
vagbhavadya yada vidya vagisatvapradayini // ToT\_3.28

sribijadya mahavidya sada laksmipradayini  
mayadya parama vidya sada siddhipradayini // ToT\_3.29

kurcabijadika caisa sabdarasiprakasini  
gaganadya mahavidya nirvanamoksadayini // ToT\_3.30

prasadadya mahavidya sivasayujyadayini  
pranabijadika caisa vañhasiddhipradayini // ToT\_3.31

kalikadya mahavidya muktida siddhida sada  
kalikayasca taraya aradhanam ihocyate // ToT\_3.32

pratarutthaya mantrajñah sahasrare gurum yajet  
satcakram bhedayitva tu castottarasatam jayet // ToT\_3.33

tatah pranamya vidhivat snanakarma samarabhet  
adyetyadi samuccarya sauramasam samuccaret // ToT\_3.34

devatapritaye pascad snapayecchuddhavarina  
omkaram ca samuccarya gange ceti samuccaret // ToT\_3.35

yamuneti tatah pascad godavari sarasvati  
narmadeti samuccarya sindhukaverisamyutam // ToT\_3.36

asmin jale ca samnidhim kuru sabdamatho vadet  
anayedankusakhyena ravisamyuktamandalat // ToT\_3.37

mudracatustayam devi darsayed bahuyatnatah  
rudrasamkhyam japenmantram acchadya minamudraya // ToT\_3.38

suryayabhimukham toyam nihksipya ravisamkhyaya  
mulamantram samuccarya ksalayecceanadvayam // ToT\_3.39

caranannihsrte toyē trir nimajya japenmanum  
mulamantram trir japtva tu mudraya kumbhasamjñaya // ToT\_3.40

jaladutthaya devesi tilakam kulavartmatah  
atmavidyasivais tattvair acamet payasa tatah // ToT\_3.41

vahnijayanvita mantra vijñeyah pranavadikah  
gange cetyadina devi tirthamavahanam caret // ToT\_3.42

mulena darbhaya bhumau trivaram niksipet sudhih  
tajjalena saptavaram atmabhisekamacaret // ToT\_3.43

anganyasam tatah krtva vamahaste suresvari  
gaganam vayubijam ca varunam bhumibijakam // ToT\_3.44

vahnibijam binduyuktam trivaram japamacaret  
anena manuna devi tajjalam cabhimantritam // ToT\_3.45

mulamantram samuccarya saptadha tattvamudraya  
abhisecanamatrena mucyate sarvapatakaih // ToT\_3.46

sesam jalam mahesani daksahaste samanayet  
idaya purayettoyam ksalayed dehamadhyagam // ToT\_3.47

tatah pingalaya devi tattoyam tu virecayet  
krsnavarnam tadudakam paparupam vicintayet // ToT\_3.48

purato vajrapasane phatkarena viniksipet  
hastam praksalya cacamyā pranayamapurahsaram // ToT\_3.49

tarpayet kuladevam ca suryayarghyam nivedayet  
devatarghyam tatah pascad gayatrim paramaksarim // ToT\_3.50

pranavam ca samuddhrtya kalikayai tato vadet  
vidmahe iti samlikhya smasanam ca samuddharet // ToT\_3.51

vasinim neyutam devi dhimahiti tato vadet  
tanno ghore mahesani prajapettu pracodayat // ToT\_3.52

gayatrim prapathed dhiman trivaram jalamutksipet  
tato japenmahamantram gayatrim paramaksarim // ToT\_3.53

anganyasam tatah krtva acamyā paramesvari  
istadevim mahesani dhyatva tu parimandale // ToT\_3.54

om tarayai vidmahe iti mahograyai tato vadet  
dhimahiti tatah pascad tato devi pracodayat // ToT\_3.55

pranayamam tatah krtva castottarasatam japet  
sutrakarena devesi pujavidhirihocyate // ToT\_3.56

svastivacanasamkalpam ghatam samsthapya yatnatah  
mantrenacamanam karyam samanyarghyam tato nyaset // ToT\_3.57

tajjalair dvaram abhyuksya dvarapujam samacaret  
trividham vighnam utsarya bhutapasaranam tatah // ToT\_3.58

asanam ca samabhyarcya gurudevam namet sudhih  
karasuddhim ca talam ca trayam digbandhanam tatah // ToT\_3.59

vahnina vestanam karyam bhutasuddhim athacaret  
matrkayah sadangam ca kuryad antaramatrkam // ToT\_3.60

matrkadhyanam uccarya bahye tu matrkam nyaset  
pithanyasam tatah krtva pranayamam samacaret // ToT\_3.61

rsyadikam karangam ca varnanyasam samacaret  
sodhanyasam tato devi vyapakam tadanantaram // ToT\_3.62

evam samahitamanas tattvanyasam samacaret  
bijanyasam tato devi vyapakam vinyaset sudhih // ToT\_3.63

mulena saptadha dhyanam manasaih pujanam caret  
visesarghyam pithapujam punardhyanam sanetrakam // ToT\_3.64

mudradidarsanam karyam avahanasadangakam  
dhenvadikam tatah pranapratistham mulapujanam // ToT\_3.65

ajñāprarthanamangani kalyadin paripujayet  
brahmyadinasitangadin mahakalam prapujayet // ToT\_3.66

khadgadin gurupanktim ca punardevim prapujayet  
balidanam tato homam pranayamam tato japam // ToT\_3.67

japam samarpayeddhiman pranayamam tatascaret  
etasmin samaye devi karanadin samaharet // ToT\_3.68

arghyam dattva mahesani catmanam ca samarpayet  
stutim ca kavacam smrtva castangam pranamet sudhih //  
ToT\_3.69

sivo'ham iti samcintya samharena visarjayet  
aisanyam mandalam krtva candalyucchistapurvikam //  
ToT\_3.70

arghyam samdharya sirasi candanam tu lalatake  
naivedyam kimcit svikrtya viharecca nijecchaya // ToT\_3.71

samksepapujamathava kuryanmantri samahitah  
adau rsyadikam nyasam karasuddhistatah param // ToT\_3.72

angulivyapakanyasau hrdadinyasa eva ca  
talatrayam ca digbandhah pranayamastatah param // ToT\_3.73

dhyanam manasayagam ca arghyasthapanameva ca  
pithapujam punardhyanam tatascavahanam caret // ToT\_3.74

jivanyasam tatah krtva pujayet paradevatam  
angapujam ca kalyadin brahmyadimscastabhairavan //  
ToT\_3.75

mahakalam pujayitva gurupanktim yajettatah

khadgadin pujayitva tu punardevim prapujayet // ToT\_3.76

pranayamam tatah krtva pujayet sadhakagranih  
devya haste japaphalam samarpanamathacaret // ToT\_3.77

pranayamam tatah krtva castangam pranamet sudhih  
stutim ca kavacam smrtva visesarghyam pradapayet // ToT\_3.78

atmasamarpanam krtva samharena visarjayet  
aisanyam mandalam krtva candalyucchistapurvikam  
naivedyam kimcit svikrtya viharecca nijecchaya // ToT\_3.79

todalatantra, caturthah patalah

sruta puja kalikayas taraya vada sampratam  
yasyah prasangamatrena vacas cittayate nram // ToT\_4.1

srnu carvangi subhage tarayah pujanam mahat  
mantrenacamanam krtva gurudevam namettatah // ToT\_4.2

jalam samsodhya hastau ca padau ca ksalayettatah  
mantrenacamanam krtva tatah pitham vicintayet // ToT\_4.3

sikhambaddhva tato devi trividham vighnanasanam  
bhumyasanam ca samsodhya vastre granthim vidhaya ca // ToT\_4.4

kayavaksodhanam krtva tatah puspavisodhanam  
yantram krtva sadhakendrah samanyarghyam ca vinyaset // ToT\_4.5

dvarapalamsca sampujya pithapujam samarabhet  
pithasaktisca laksmyadyas tatah pithamanum japet // ToT\_4.6

bhutasuddhim pravaksyami visesamiha yadbhavet  
kurcayuktena hamsena purakena suresvari // ToT\_4.7

kundalya saha catmanam caturvimsatibijakam  
tatra linani devesi paramatmani sadhakah // ToT\_4.8

mayaya samdahet papam purusam kajjalaprabham  
kumbhakena vararohe bhasma kuryad vicaksanah // ToT\_4.9

vadhubijena devesi bhasmana saha recayet  
purakena tu kurcena lalate'mrtasamcayam // ToT\_4.10

cintayet paramesani kumbhakenamrtambudhim  
am hrim krom vahnibijantam hrdis caikadasam japet // ToT\_4.11

tatastu cintayed dhiman omkarad raktapankajam  
tasyopari punardhyayet humkaram nilasamnibham // ToT\_4.12

tasyopari punar dhyayed bijabhusitakartrakam  
tasyopari param bindum sivarupam ca avyayam // ToT\_4.13

valukayah sahasraikabhagam bindum sudurlabham  
bindumadhye manidvipam satayojanavistrtam // ToT\_4.14

bindumadhye param jyotir budbudakaramandalam  
yathaiva budbude devi pratibimbam prapasyati // ToT\_4.15

tatha niriksanam karyam prakuryajjñānacaksusa  
manidvipam tu tanmadhye suvarnavalukamayam // ToT\_4.16

parito bhavayenmantri parikhato manoharam  
madhye kalpadrumam dhyayed atmanam tarinimayam // ToT\_4.17

udyadadityasamkasam jyotirmandalamuttamam  
caturdvarasamayuktam hemaprakarabhusitam // ToT\_4.18

bahucamaraghantadidevakanyasusobhitam  
mandavayusamayuktam gandhadhupair alamkrtam // ToT\_4.19

tanmadhye vedikam dhyayen nanaratnopasobhitam  
suvarnasutraracitam cintayecchatram uttamam // ToT\_4.20

tadadhascintayenmantri ratnasimhasanam priye  
tatra devim cintayecca yathoktadhyānāyogatah // ToT\_4.21

yogasare yathoktaistu upacaraih prapujayet  
pranayamam tatah krtva rsyadinyasamacaret // ToT\_4.22

varnanyasam tatah krtva karanganyasamacaret  
talatrayam chotikabhir dasadigbandhanam caret // ToT\_4.23

sodhanyasam tatah krtva vyapakam tadanantaram  
visesarghyam ca samsthāpya pañcatattvam visodhayet // ToT\_4.24

sudhadevim samaniya pañcīkaranamacaret  
kumbhe puspam samadaya trikone trih prapujayet // ToT\_4.25

vamadeham tridha cōktva khecarim dasadha japet  
tatha canandagayatrim rcam ca trir japet sudhih // ToT\_4.26

brahmasapam sukrasapam krsnasapam suresvari  
digjapannasayeddhiman tato mantratrayam japet // ToT\_4.27

churikam camrtam caiva pritisamraksanim tatha  
pavamanam ca trir japtva sosanadin samacaret // ToT\_4.28

varunam trir japeddevi camrtam saptadha japet  
vidyatattve dhenumudram pradarsya mulamastadha // ToT\_4.29

kundalinim samutthāpya sivo'ham bhavayettatah  
mamsam minam sodhayitva mudrasodhanamacaret // ToT\_4.30

saktim ca kulapuspam ca sodhayet sadhakottamah  
devan pitrn rsmiscaiva tarpayedistadevatam // ToT\_4.31

sodhitam dravyamadaya visesarghye viniksipet  
tato brahmamayam dhyatva pujadhyānam samacaret // ToT\_4.32

nasarandhrat samaniya pithe puspam nidhaya ca  
tatascavahanam krtva pañcamudrah pradarsayet // ToT\_4.33

sadangena ca sampujya punarmudram pradarsayet  
jivanyasam tatah krtva upacaraih prapujayet // ToT\_4.34

sadangani ca sampujya aksobhyam pujayedadhah  
gurupanktim pujayitva dasamulesu pujayet // ToT\_4.35

mahapurvams ca kalyadin yajedvairocanadikan  
punardevim prapujyatha balim dadyadvicaksanah // ToT\_4.36

pranayamam tatah krtva mantradhyanam samacaret  
japam krtva mahesani devya haste samarpayet // ToT\_4.37

pranayamam punah krtva tattvasvikaramacaret  
tasmai dattva svayam nitva prajapet sadhakagranih // ToT\_4.38

pitva pitva japitva ca muktah kotijanaih saha  
pratipatre japenmantram astottarasatam sudhih // ToT\_4.39

stutim ca kavacam smrtva castangam pranamet sudhih  
visesarghyam pradatavyam atmanam ca samarpayet // ToT\_4.40

rudrarupi svayam bhutva samharena visarjayet  
yonimudram tato baddhva ksamasveti visarjayet // ToT\_4.41

anganyasam mahesani pranayamam tatah param  
aisanyam mandalam krtva nirmalyena prapujayet // ToT\_4.42

nirmalyavasinim ne'ntam candesvaryai namo namah  
nirmalyam dharayet sirse candanam ca lalatake // ToT\_4.43

gurusthane likhed yantram vicared bhairavo yatha  
samksepaupujanam devi manasam tattvavarjitam // ToT\_4.44

atroktamacaredatra nanyat samcarayet sudhih  
anyatsamcaranaddevi kruddha bhavati tarini // ToT\_4.45

tattvajñanam ca manam ca saktimat্রে hi parvati  
ityetat kathitam devi kimanyat srotumicchasi // ToT\_4.46

todalatantra, pañcamah patalah

tvatprasadanmahadeva pavitraham na canyatha  
sambhunatharcanam deva srotum icchami sampratam // ToT\_5.1

srnu parvati vaksyami yanmam tvam pariprcchasi  
nakulisam samuddhrtya manusvaravibhusitam // ToT\_5.2

bindunadakalayuktam prasadakhyam mahamanum  
asya mantrasya mahatmyam urdhvamnaye mayoditam // ToT\_5.3

namaskaram samuddhrtya vantam netravibhusitam  
varunam mukhavrttam ca vayum lalatasamyutam // ToT\_5.4

ayam pañcaksaro mantrah pañcamnayaphalapradah  
pranavadi yada devi tada mantram sadaksaram // ToT\_5.5

prasadakhyam samuddhrtya ardhanarisvaraya ca  
punah prasadamuddhrtya mantram paramagopanam // ToT\_5.6

evam bahuvidhakaram vigraham me nagatmaje  
kanthe tu garalam devi na kalau bhavayet kvacit // ToT\_5.7

yadicchedatmano mrtyum yadi unmattam icchati  
tadaiva sahaya devi nilakantham upasate // ToT\_5.8

duradrstavasada devi nilakanthastavadikam  
karoti karayedvapi mama hatyam karoti sah // ToT\_5.9

ata eva mahesani sa papistho na canyatha  
nisiddhakaranam papam karoti yadi pamarah // ToT\_5.10

putradaradhanam tasya nasameti na samsayah  
kanthe tu garalam devi yadi pujaparo bhavet // ToT\_5.11

ihaloke daridrah syan mrte sukaratam vrajet  
nilakanthasya yanmantram yadi kuryat puraskriyam // ToT\_5.12

paksantare mahesani tasya mrtyurna canyatha  
srnu devi pravakshyami parthivam sivapujanam // ToT\_5.13

tatradau paramesani gurudevam namet sudhih  
om haraya namaskaram mrttikamaharet sudhih // ToT\_5.14

mahesvaraya namaskaram lingam nirmaya yatnatah  
sulapane ihocarya susampratisthito bhava // ToT\_5.15

anena manuna devi jivanyaso vidhiyate  
sakaram bindusamyuktam dirghamuktam sadangakam // ToT\_5.16

tasya dhyanam pravakshyami srnusva susamahita  
om dhyayennyam mahesam rajatagirinibham carucandravatamsam  
ratnakalpojvalangam parasumrgavarabhitihastam prasannam  
padmasinam samantat stutam amaraganair vyaghrakrttim vasanam  
visvadyam visvabijam nikhilabhayaharam pañcavaktram trinetram //  
ToT\_5.17

puspam sirasi samdharya manasaih pujanam caret  
punardhyatva mahesani sive puspam nidhaya ca // ToT\_5.18

pinakadhrigiti cocarya ihagaccha dvayam vadet  
iha tistha tato dvamdvam samnidhehi dvayam iha // ToT\_5.19

iha sanni tato ruddhasvasabdham ca tato vadet  
yavat pujam samuccarya tatascaivam karomyaham // ToT\_5.20

snaniyam ca pasupatim neyuktam ca namascaret  
vedadyam yojayeddevi brahmanah sadhakottamah // ToT\_5.21

etat padyam mahesani sadaksaramanum tatah  
namaskaram samuccarya sarvam dadyad vicaksanah // ToT\_5.22

pujayitva mahesani castamurtim prapujayet  
sarvo bhavastatha rudra ugro bhimah pasoh patih // ToT\_5.23

mahadevam ca isanam neyutam kuru yatnatah  
ksitim jalam tatha cagnim vayum cakasameva ca // ToT\_5.24

yajamanam tatha somam suryam ca murtina saha  
sarvatra neyutam krtva pujayet sadhakottamah // ToT\_5.25

pranavadinamo'ntena vamavartena pujayet  
murtayo'stau sivasyaitah purvadikramayogatah // ToT\_5.26

agneyyantah prapujyatha vidyam lingisivam yajet  
astottarasahasram va satam va prajapettatah // ToT\_5.27

guhyatiguhyagopta tvam grhanasmatkrtam japam  
siddhirbhavatu me deva tvatprasadanmahesvara // ToT\_5.28

tatastoyam samadaya japam caiva samarpayet  
mukhavadyam tatah krtva castangam pranamet sudhah //  
ToT\_5.29

samharena mahadeva ksamasveti visarjayet  
evam puja prakartavya saktimantran yajet yadi // ToT\_5.30

prasadadin mahamantran yadi diksaparo bhavet  
saktidiksa na kartavya kadacidapi mohatah // ToT\_5.31

sa saiva iti vikhyatah sarvatantresvaro bhavet  
athatah sampravakshyami sutram paramagopanam // ToT\_5.32

haro mahesvarascaiva sulapanih pinakadhrk  
pasupatih sivascaiva mahadeva iti kramat // ToT\_5.33

astamurtis tato devi pujayet sadhakottamah  
tato japenmahesani mukhavadyam tatah param // ToT\_5.34

etadanyanna kartavyam saktidiksaparo yadi  
nisiddhacaranaddevi papabhag jayate narah // ToT\_5.35

nyunadhikam mahadevi yadi pujadikam caret  
sa gurum capi sisyam ca sivahatyam prayacchati // ToT\_5.36

nyunadhikam mahesani yadi caikaksaram bhavet  
varnasamkhyah mahesani brahmahatya bhavisyati // ToT\_5.37

ata eva sa papisthah satyam satyam suresvari  
evam pujam vidhayadau tatasanyam prapujayet // ToT\_5.38

adau sivam pujayitva saktipuja tatah param  
yat kimcid upacaram hi tasya kimcinnivedayet // ToT\_5.39

anyatha mutravat sarvam gangatoyam bhaved yadi  
ata eva mahesani adau lingam prapujayet // ToT\_5.40

sivasnanodakam devi murdhni samdharayed yadi

satyam satyam mahesani sivatulyo na samsayah // ToT\_5.41

sivarupi svayam bhutva devipujam samacaret  
saiavaisnavadaurgarkaganapatyaindradiksith // ToT\_5.42

adau lingam pujayitva yadi canyat prapujayet  
tatphalam kotigunitam satyam satyam na samsayah // ToT\_5.43

anyadevam pujayitva sivam pascad yajed yadi  
tasya pujaphalam caiva bhujyate yaksaraksasaih // ToT\_5.44

iti te kathitam kante tantranam saramuttamam  
bahu kim kathyate devi bhuyah kim srotumicchasi // ToT\_5.45

todalatantra, sasthah patalah

srutam mahakalikaya mantram paramagopanam  
samksepa kathitam natha vasanam vada mam prati // ToT\_6.1

srnu devi mahamantravasanam sarvasiddhidam  
yasyah sravanamatrena mantrah siddha bhavanti hi // ToT\_6.2

kakarasyordhvakonesu prano vayuh pratisthitah  
apano vayukone ca samano madhyadesatah // ToT\_6.3

udano 'nkusakone ca matrayam vyana eva ca  
bijam tu kalikarupam prakaram srnu parvati // ToT\_6.4

kalabhage jatajutam kesam ca paramesvari  
bindumastakabhalam tu nasa netram ca parvati // ToT\_6.5

srotrayugmam tatha vaktram skandanad avyavasthitam  
caturbahum tatha deham stanadvamdvam katidvayam // ToT\_6.6

hrdayam jatharam padam tatha sarvangulih sive  
brahmarupam kakaram ca sarvangam tanusamsayah // ToT\_6.7

sakaram kamarupam ca yonirupam na canyatha  
candrasuryagnirupam ca repham paramadurlabham // ToT\_6.8

sarvangadyotanam tejo jagadanandarupakam  
bindunirvanadam nadam mahamoksapradam sada // ToT\_6.9

sarvavighnaharam devi kakaram toyarupakam  
sarvapapaharam repham tasmad vahnirna canyatha // ToT\_6.10

ikaram paramesani saktim cavyayarupinim  
mahamoksaprada devi tasmanmaya prakirtita // ToT\_6.11

kakaram brahmarupam ca makaram visnurupakam  
rephah samhararupatvac chivarupo na canyatha // ToT\_6.12

brahmavisnusivah saksat kakaram paramesvari  
anuccaryam tadeva syad vina mayayutam sive // ToT\_6.13

mayayuktam yada devi tada muktipradam mahat

ata eva mahesani mayasaktirnigadyate // ToT\_6.14

kakaram dharmadam devi ikarascarthadayakam  
rakaram kamadam kante makaram moksadayakam // ToT\_6.15

ekatroccaranaddevi nirvanamoksadayini  
mahatmyam devadevesi kim vaktum sakyate maya // ToT\_6.16

jihvakotisahasrena vaktrakotisatena ca  
janmantarasahasrena varnitum naiva sakyate // ToT\_6.17

vidhivallaksajapena purascaranam ucyate  
etadrupam mahamayam kurcabijam tu sundari // ToT\_6.18

vagbhavam pranavam devi etadrupam na samsayah  
agnijaya mahavidya etadrupam na samsayah // ToT\_6.19

drutasiddhiprada vidya vahnijaya para manuh  
sambodhanapadenaiva sada samnidhikarini // ToT\_6.20

atha vaksye mahavidyapurascaranam uttamam  
kathitam mantrarajasya tripurascaranam srnu // ToT\_6.21

diva laksam japenmantram havisyasi jitendriyah  
divyaviramate devi ratrau laksam japet sudhih // ToT\_6.22

atha sadaksarasyasya srnu devi puraskriyam  
divyaviramatenaiwa vimsatyekena parvati // ToT\_6.23

tatha ca tryaksaram mantram prajapet sadhakagranih  
dhyanaupujadikam sarvam samanam viravandite // ToT\_6.24

etasyah sadrsi vidya phalada nasti yogini  
sarvamantrasya caitanyam srnu parvati sadaram // ToT\_6.25

sahasrare mahapadme bindurupam param sivam  
kundalinim samutthapya hamsena manuna sudhih // ToT\_6.26

nasagre ya sthira drstir jayate paramesvari  
tadaiva mantracaitanyam kundalickragam bhavet // ToT\_6.27

sahasrare mahapadme kundalya sahitam gurum  
bhavayet sarvamantranam caitanyam jayate priye // ToT\_6.28

tadaiva prajapenmantram siddhidam natra samsayah  
idanim tarinimantravasanam vada samkara  
kalika moksada nitya tarini bhavavaridhau // ToT\_6.29

kalakesam mahesani bindumastakamiritam  
nadam ca vaktram bhalam ca nasam netram ca parvati // ToT\_6.30

bhujacatustayam deham stanadvamdvam ca vaksasam  
makarena tu devesi prstham caiva katidvayam // ToT\_6.31

takarena yonidesam gudam padadvayam tatha  
sarvangulir nakham caiva bhavayet sadhakottamah // ToT\_6.32

candrasuryatmakam repham vahnibijam na canyatha  
sarva nadyastatha jyoti romam ca bhusanadikam // ToT\_6.33

sakaram ca mahamaya saktirupaparakasini  
murdhadipadaparyantam saktibijam sudurlabham // ToT\_6.34

asya mantrasya mahatmyam kim maya kathyate'dhuna  
asvamedhasahasrani vajapeyasatani ca // ToT\_6.35

kasyaditirtham devesi sardhakotibhuvatmakam  
purnam sasyena devesi saptadvipam vasumdharam // ToT\_6.36

merutulyasuvarnam tu brahmane vedaparage  
sadaksinam vratam sarvam caturvedasuvistaram // ToT\_6.37

gam caiva bhumisamstham ca hastyasmam ca tathaiva ca  
balidanam mahesani pitryajñam tathaiva ca // ToT\_6.38

vihitam ca mahapunyam yaduktam sastravedibhih  
saktirjjanmahesani kalam narhanti sodasim // ToT\_6.39

ekoccarena devesi kim punarbrahma kevalam  
srstisthithilayadinam kartaro natra samsayah // ToT\_6.40

sagunam nirgunam saksat nirakaram ca murtimat  
vaikhariyam mahavidya varnasrita suniscala // ToT\_6.41

yato niraksaram vastu atastara prakirtita  
brahmavidyasvarupeyam bhogamoksaphalaprada // ToT\_6.42

janmakotisahasrena varnitum naiva sakyate  
pañcavaktrena devesi kim maya kathyate'dhuna // ToT\_6.43

ekaksari mahavidya trisu lokesu pujita  
ekaksarivihino yo mantram grhnati parvati // ToT\_6.44

kalpakotisahasrena tasya siddhirna jayate  
sakaro visnurupasca takarasca prajapatih // ToT\_6.45

rephah samhararupatvac chivah saksanna samsayah  
ya cadya parama vidya sa maya parama kala // ToT\_6.46

nirakaram param jyotir bindum cavyayasamjñakam  
bindusabdena sunyam syat tatha ca gunasucakam // ToT\_6.47

binducakramrta devi plavanti cardhamatraya  
ardhamatrakrtinado vyapako visvapalakah // ToT\_6.48

yatheyam vaikhari vidya kurcavidya tathaiva ca  
mahatmyam caiva pujayam bhedo nasti suresvari // ToT\_6.49

sataram ca tatha bindum maya pañcaksari para  
vibhakte caksare caiva kriyate murtikalpana // ToT\_6.50

sardhapañcaksari vidya tarini murtimat svayam  
tadrupam paksirupam hi vagbhavasca haripriyam // ToT\_6.51

pranavam kamabijam tu gaganas ca sivam sive  
astrabijam tadeva syad vahnijayam suresvari // ToT\_6.52

sambodhanapadenaiva sada samnidhikarini  
pañcaksarena devesi tarini kamarupini // ToT\_6.53

tatha pañcaksaram pasya brahmavisnusivatmakam  
saktirupam nirakaram tatha pañcaksarena tu // ToT\_6.54

yatha pañcaksari vidya tatha vidya sadaksari  
tathaiva sodasi vidya tatha vidya ca vyaksari // ToT\_6.55

tathaivastaksari vidya tatha navaksari para  
mahatmyam dhyanaupujayam bhedo nasti suresvari // ToT\_6.56

atisnehena devesi kim maya na prakasitam  
pranante'pi pasoragre vaikharim na prakasayet // ToT\_6.57

todalatantra, saptamah patalah

mahayogamayi devi khecari parama kala  
yogajñanam vina siddhir nasti satyam suresvara // ToT\_7.1

bruhi me devadevesa ksudrabrahmandamadyatah  
kimadhare sthita natha saptadvipa vasumdhara // ToT\_7.2

samudrasaptakam natha kimakaram pratisthati  
muladhare mahicakre samsthita manavadayah // ToT\_7.3

ksudrarupa janah sarve kimakarena samsthitah  
svakiyangulimanena marutam kathaya prabho // ToT\_7.4

muladhare sthita devi saptadvipa vasumdhara  
valayakararupena samudrah sapta samsthitah // ToT\_7.5

jambudvipam madhyadese tadbahye lavanambudhih  
sakadvipam mahesani tadbahye dadhisagarah // ToT\_7.6

tadbahye salmalidvipam sagaro dugdhatadbahih  
tadbahye pataladvipam tadbahye tu jalantakah // ToT\_7.7

prthiviyam vartate devi yadrupa manavadayah  
tena rupena devesi muladhare tu jantavah // ToT\_7.8

sannavatyangulam devi marutam parikirtitam  
martandasthitimanam tu adhikam parikirtitam // ToT\_7.9

kiyad bhuvam tu brahmandam vada bhutalavasinah  
angulyekena kim manam kathayasva dayanidhe // ToT\_7.10

angulyekena devesi sahasrabdam prajayate  
sannavatisahasrabdam bhaved bhutalavasinah // ToT\_7.11

padangusthadigulphantam priye randhrasahasrakam  
randhram candrasahasrabdam gulphadijanusamdhisu // ToT\_7.12

janvadigudaparyantam manam vimsasahasrakam  
muladharadilingantam caturvarsahasrakam // ToT\_7.13

lingadinabhiparyantam bhavedrsisahasrakam  
nabhyadihrdayantam ca grahasamkhyasahasrakam // ToT\_7.14

hrdadikanthaparyantam rsisamkhyasahasrakam  
visuddhadikamajñantam manam rudrasahasrakam // ToT\_7.15

ajñacacracchivantam vai diksahasram suresvari  
suryasamkhyasahasram tu samirascadhikah smrtah // ToT\_7.16

sarirasahakarena haso vrddhisca jayate  
sadguno ratikale ca triguno bhojanadbahih // ToT\_7.17

dhamane castadha proktah samiro vrddhitam gatah  
sadguror upadesena mantramargena parvati // ToT\_7.18

yadi caikangulam hrasvam sahasrabdam sa jivati  
evam kramena devesi samata yadi va bhavet // ToT\_7.19

jitva mrtyum mahesani sambhuvad viharet ksitau  
ata eva mahesani yonimudra mayodita // ToT\_7.20

pranayamena devesi tathaiva yonimudraya  
tathaivabhyasayogena yadi vayuh samo bhavet // ToT\_7.21

jitva mrtyum mahesani khecaro jayate'cirat  
pramanam kathitam sarvam manusyasya priyamvade // ToT\_7.22

svasocchvasavikasena kundali gaganam caret  
idanim prthivimanam vada me paramesvara // ToT\_7.23

saptasvargasthito yo yo ya ya saktih sthita sada  
tatsarvam srotumicchami yadi sneho'sti mam prati // ToT\_7.24

muladhare mahicakre samsthita manavadayah  
tesam manena devesi cardham caiva dvisaptatih // ToT\_7.25

dvigunah paramesani tadbahye lavanambudhih  
evam kramena devesi dvigunam parikirtitam // ToT\_7.26

dakinisahito brahma muladhare tu sundari  
rakinisahito visnuh svadhisthane vyavasthitah // ToT\_7.27

lakinisahito rudro manipure suresvari  
anahate mahapadme kakinisahito harah // ToT\_7.28

visuddhakhye vasennitya sakini ca sadasivah  
hakini parasivo devas cajñacakre suresvari // ToT\_7.29

sahasrare mahapadme visvarupah parah sivah  
mahakundalini tatra sthita nitya suresvari // ToT\_7.30

kutra mule mahapithe vartate paramesvara  
muladharadadhobhage patalam kidrsam prabho // ToT\_7.31

muladhare kamarupam hrđi jalamdham priye  
purnagirim adhobhage uddiyanam tadurdhvake // ToT\_7.32

varanasi bhruvornadhye jvalanti locanatrāye  
mayavati mukhavrtte kanthe castapuri tatha // ToT\_7.33

nabhimule mahesani ayodhyapuri samsthita  
kañcipitham katidese srihrttam prsthadesake //  
ToT\_7.34

muladharat satam caiva atalam parikirtitam  
sutralam ca varsasatam talatalasatam priye // ToT\_7.35

rsibanenduvarsantam samsthitam ca mahatalam  
satadvayantam patalam dvisatam vai rasatalam // ToT\_7.36

muladharacca devesi dve'nguli cantike sthite  
tayornadhye ca patalas tisthanti paramesvari // ToT\_7.37

iti te kathitam kante yogasaram samasatah  
na vaktavyam pasor agre pranante'pi kadacana // ToT\_7.38

todalatantra, astamah patalah

sardhatrikotinadinam alayam ca kalevaram  
kramena srotum icchami tad vadasva mayi prabho // ToT\_8.1

lomni kupe sapadardhakotayascaiva sundari  
hastasye ca tada pade 'gnilaksanadayah sthitah // ToT\_8.2

udare ca tatha payau pañcalaksah prakirtitah  
hrdadisarvagatresu navalaksah prakirtitah // ToT\_8.3

atha parsve tatha carme tathaiva sarvasamdhisu  
rudrannyunam sthitam laksam sarire nadayah priye // ToT\_8.4

ida ca pingala caiva susumna citrini tatha  
brahmanadi ca tanmadhye pañcanadyah prakirtitah // ToT\_8.5

kuhus ca sankhini caiva gandhari hastijihvika  
nardini ca tatha nidra rudrasamkhyā vyavasthita // ToT\_8.6

eta nadyah paresani susumnayah prajayate  
vedaksivasurandhrastu banasamkhyajalantakah  
kimadhare padmamadhye samsthitah paramesvara // ToT\_8.7

yogapadmasya mahatmyam maya vaktum na sakyate  
muladhare padmamadhye lambijam catisobhanam // ToT\_8.8

lambijasya bindumadhye prthvicakram manoharam  
valayakararupena samudrah saptakah sthitah // ToT\_8.9

bindumanam mahadeva kathayasva mayi prabho  
kramena yogapadmasya pramanam vada samkara // ToT\_8.10

paramanutribhagaikabhagam bindum suvistaram

tanmadhye sagarah sarve saptadvipa vasumdhara // ToT\_8.11

avyayam paramam suksmam bindurupam param sivam  
pramanam casya devasya kim vaktum sakyate maya // ToT\_8.12

brahmalokam paresani nadopari vicintayet  
dakinisahito brahma tathaiva nivaset sada // ToT\_8.13

lakaram parthivam bijam saktirupam suresvari  
prthvicakrasya madhye tu svayambhulingam adbhutam // ToT\_8.14

sardhatrivalayakarakundalya vestitam sada  
lingacchidram svavaktrena kundalyacchadya samsthita // ToT\_8.15

tenaiva vartate vayur idapingalayoh sada  
sahasraradarsanaya sada jagratsvarupini // ToT\_8.16

yadaiva brahmamargena sahasrare samutthita  
tadaiva paramesani svasocchvasavikasanam // ToT\_8.17

kesarasya tu madhye ca catuhpattre suresvari  
anantarupini durga sambhus canantarupadhrk // ToT\_8.18

nanasukhavilasena sada kamena vartate  
lingacchidram samakrsya samsthita kundali katham // ToT\_8.19

kathayasva sadananda sarvajñastvam suresvara  
lingamadye mahattejo vahnirupam ca sundari // ToT\_8.20

yat kimcid vayuyogena brahmando dahyate yatah  
atah sa kundali devi mukhenacchadya samsthita // ToT\_8.21

tenaiva parthive linge bindusaktim niyojayet  
bindusaktim samutthapya lingapuja prakirtita // ToT\_8.22

todalatantra, navamah patalah

tripuraya mahamantram nityatantre srutam maya  
idanim srotum icchami navarnasya ca vasanam // ToT\_9.1

bhumis candrah sivo maya saktih krsanusadanau  
ardhacandrasca bindusca navarno merurucyate // ToT\_9.2

bhumibijajapadeva bhupatir jayate 'cirat  
candrabijajapadeva mahasaundryamapnuyat // ToT\_9.3

sivabijajapad eva sivavadviharet ksitau  
ekatroccaranat satyam caturvargaphalapradam // ToT\_9.4

yattvaya kathitam natha yogajñanadikam layam  
yavat kamadi samdipyo bhavayogo na labhyate // ToT\_9.5

urdhvareta mahayogi tadadhah saktiyogatah  
bruhi me jagatamnatha katham dirghayusam bhavet // ToT\_9.6

srnu devi pravaksyami yena dirghayusam bhavet

srutva gopaya yatnena na prakasyam kadacana // ToT\_9.7

pujayet kalikam devim tarinim vatha sundarim  
sodasenopacarena pañcatattvena parvati // ToT\_9.8

dinatrayam pujayitva satcakram cintayedatha  
tatastu paramesani malamantram samabhyaset // ToT\_9.9

sodasi va mahapurva pattre cabhyasamacaret  
catuspattre castavaram satpattre dvadasam japet // ToT\_9.10

dasapattre vimsatim ca dvadase vedanetrakam  
sodase dasasamkhyam tu caturvaram sruvo'stakam // ToT\_9.11

kumbhakena japanmantram malasatke suresvari  
evam kramena devesi sthiramayuryada bhavet // ToT\_9.12

prajapedaksamalayam yena mrtyumjayo bhavet  
mulacakracchiro'nta ca susumna parikirtita  
tadgarbhastha ca ya saktih sa devi kundarupika // ToT\_9.13

sada kundalini devi pañcasadvarnabhusita  
malarupa katham deva iti me samsayo hrdis // ToT\_9.14

sahasrare mahapadme bijakose sivalaye  
hamsena vayuyogena purakena samanayet // ToT\_9.15

sahasraram tu samprapya sivam drstva tu kamini  
malakarena tallingam samvestya kundali sada // ToT\_9.16

akaradilakaranta ksakaram vaktrasamyutam  
caramarnam sarandhram ca nijapucchena kamini // ToT\_9.17

bhedayitva svapucchena nagapasam tadurdhvake  
etatkaranam samvyapya samsthita kundali yada // ToT\_9.18

tadaiva prajapenmantram amaratvam sa vindati  
reccanat kamini devi pravisanti svaketanam // ToT\_9.19

na tatra prajapenmantram japanmrtyumavapnuyat  
reccake chinnamalayam satyam hi suravandite // ToT\_9.20

chinne sutre bhavenmrtyuh puraiiva kathitam maya  
iti te kathitam kante yato mrtyumjayo bhavet // ToT\_9.21

athava nijanasagre drstimaropya yatnatah  
vayum samdharya yatnena ekoccarena coccaret // ToT\_9.22

malamantram sodasim va tatha castadasaksarim  
sahasram prajapenmantram pratyaham yadi parvati // ToT\_9.23

jitva mrtyum jaram rogam dirghakalam sa jivati  
etadanyam mahayogam bhogarthi nahi labhyate // ToT\_9.24

athava paramesani damaroktavidhanatah  
yajet katyayanim devim bhutapurvam prayatnatah // ToT\_9.25

tada pañcasahasrabdam niscitam tu sa jivati  
iti te kathitam sarvam deharaksanakaranam // ToT\_9.26

na bhogi bhogamapnoti yogi yogo na labhyate  
etattattvena devesi bhogo yogayate dhruvam // ToT\_9.27

yanmalayam japenaiva kim phalam labhate narah  
prthak prthan mahadeva patramalaphalam vada // ToT\_9.28

bhumikami jopen mantram muladhare catustaye  
svadhisthane japadeva mahendro jayate'cirat // ToT\_9.29

manipure japadeva bhavet svargasya bhajanam  
anahate mahapadme japad brahmapuram vrajet // ToT\_9.30

visuddhakhye japadeva visnuloke vased dhruvam  
ajñacakre ca japtavye svetadvipe vaset sada // ToT\_9.31

yanmala paramesani bahyamala prakirtita  
antarmala mahamala pañcasadvarnarupini // ToT\_9.32

mahatmyam tasya devesi kim vaktum sakyate maya  
sahasrare sthiribhuya yadi castasatam japet // ToT\_9.33

tatphalat kotibhagaikam bhagam canyena vidyate  
prthivyamavyayo deho bhavatyeva na samsayah // ToT\_9.34

yanmalayam jopenmantram abhyasartham hi parvati  
iti te kathitam devi cirajivi yatha bhavet // ToT\_9.35

idanim paramesani bhutakatyayanim srnu  
vedadyam sabdabijam ca mahamayam tatah param // ToT\_9.36

astrayugmam vahnijaya manuh saptaksarah parah  
srisivo'sya rsih prokto virat chanda udahrtam // ToT\_9.37

bhutakatyayani devi dharmarthakamada sada  
pranavena sadangam ca pranayamam ca sundari // ToT\_9.38

dhyanamasyah pravaksyami srnu sundari sadaram  
gauravarnam muktakesim sarvabharanabhusitam // ToT\_9.39

pattavastraparidhanam sada ghurnitalocanam  
vamapanau raktapurnakharparam daksine kare // ToT\_9.40

madyapurnasvarnapatram grivayam harabhusitam  
saraccandrasamabhasam padangulivirajitam // ToT\_9.41

evam tam varadam nityam bhavayet siddhihetave  
samanyarghyam tato devi svavame vinyasettatah // ToT\_9.42

jivanyasadikam krtva pujayet paramesvarim  
sodasenopacarena pañcatattvena sundari // ToT\_9.43

yajettam bahuyatnena grhamadhye dinatrayam  
tato jopenmahamantram gajantakasahasrakam // ToT\_9.44

tatasca pujayed devim sunyagare dinatrayam  
pratyaham prajapenmantram gajantakasahasrakam // ToT\_9.45

eva krte mahesani yadi siddhirna jayate  
tatasca prajapenmantram pitrbhumau dinatrayam // ToT\_9.46

tatah siddhirbhaved devi satyam satyam hi supriye  
tadvakyam prarthnavakyam damarakhye mayoditam // ToT\_9.47

todalatantra, dasamah patalah

kakicañcum mahamudram kathayasva dayanidhe  
yena rupena devesa dehasanaparo bhavet // ToT\_10.1

anakulena devesi jihvam paramayatnatah  
talumule nyaset pascata tato vayum pibet sanaih // ToT\_10.2

dantairdantan samapidya kakicañcum samabhyaset  
bahuyonyuktavidhina sarvakarmani sadhayet // ToT\_10.3

athatah sampravaksyami svalpayonim srnu priye  
gudachidre daksagulpham samdhau lingam viniksipet // ToT\_10.4

nabhirandhre'thava gulpham dharayed vamahastake  
bahuyonyuktavidhina canyat sarvam samapayet // ToT\_10.5

mudra caitanyatantra ca mahatmyam kathitam maya  
yatha hemagirirdevi yatha vegavati nadi // ToT\_10.6

candradikam yatha devi cirajivi tatha bhavet  
dasavataram devesa bruhi me jagatam guro // ToT\_10.7

idanim srotumicchami kathayasva suvistarat  
ka va devi kathambhuta vada me paramesvara // ToT\_10.8

tara devi nilarupa vagala kurmamurtika  
dhumavati varaham syat chinnamasta nrsimhika // ToT\_10.9

bhuvanesvari vamanah syanmatamgi ramamurtika  
tripura jamadagnyah syad balabhadrastu bhairavi // ToT\_10.10

mahalaksmir bhavet buddho durga syat kalkirupini  
svayam bhagavati kali krsnamurtih samudbhava // ToT\_10.11

iti te kathitam devy avataram dasamameva hi  
etasam pujanad devi mahadevasamo bhavet  
asam dhyana dikam sarvam kathitam me pura tava // ToT\_10.12